

ప్రజల జీవితాల్లో ఆర్టిజిఎస్ మార్పు తీసుకొస్తోంది: చంద్రబాబు

ఉండవల్లి: మానవజీవనాన్ని మెరుగుపరిచేందుకు సేవ చేయాలన్నదే తమ లక్ష్యమని సీఎం చంద్రబాబు అన్నారు. పరిపాలనలో వేగాన్ని, వ్యాపార సౌలభ్యాన్ని ఆర్టిజిఎస్ అందిస్తోందని చెప్పారు. ప్రత్యక్షంగా ప్రజల జీవితాల్లో మార్పు తీసుకొస్తోందని చెప్పారు. ఈ మేరకు ఆయన ఎక్స్‌లో పోస్టు చేశారు. “ 1990లో బిల్ గేట్స్‌ను కలిసినప్పుడు సాంకేతికత ద్వారా పౌరసాధికారత సాధ్యమనే స్ఫూర్తి వచ్చింది. నాటి ఆలోచనలే ఇవాళ టెక్నాలజీ ఆధారిత పరిపాలనకు బాటలు వేశాయి. ఆర్టిజిఎస్ ద్వారా ఇవాళ పలు కార్యక్రమాల ప్రదర్శన సంతోషంగా ఉంది” అని చంద్రబాబు పేర్కొన్నారు.

మరోవైపు ఏపీ ప్రభుత్వంతో భాగస్వామ్యునికి గేట్స్ ఫౌండేషన్ చూపుతున్న నిబద్ధతకు ఉపముఖ్యమంత్రి పవన్ కల్యాణ్ అభినందనలు తెలిపారు. విద్య, ఆరోగ్యం, వ్యవసాయ రంగాల బలోపేతానికి గేట్స్ ఫౌండేషన్ భాగస్వామ్యం సంతోషంగా ఉందన్నారు. సమగ్ర స్థిర అభివృద్ధి కోసం ఫౌండేషన్ సహకారానికి రాష్ట్ర ప్రభుత్వం ఎదురు చూస్తోందని పవన్ తెలిపారు. సీఎం చంద్రబాబుతో కలిసి బిల్ గేట్స్‌కు ఆత్మీయ స్వాగతం పలకడం ఆనందంగా ఉందన్నారు.

ఆంధ్రప్రదేశ్ పర్యటనకు వచ్చిన గేట్స్ ఫౌండేషన్ వ్యవస్థాపక ఛైర్మన్ బిల్ గేట్స్ ముఖ్యమంత్రి చంద్రబాబుతో కలిసి



సోమవారం సందర్శించిన సంగతి తెలిసిందే. ఆర్టిజిఎస్ కేంద్రం నుంచి పాలనలో టెక్నాలజీ వినియోగాన్ని ఆయన పరిశీలించారు. రియల్ టైమ్ గవర్నెన్స్ ద్వారా పౌర సేవల్ని వేగంగా అందిస్తున్న తీరు, ఫలితాలను గేట్స్‌కు ఈ సందర్భంగా చంద్రబాబు వివరించారు.



శ్రీశైల క్షేత్రంలో మహాశివరాత్రి బ్రహ్మాత్మవాలు.. రథంపై ఆదిదంపతుల విహారం

శ్రీశైలం ఆలయం: శ్రీశైల మహా క్షేత్రంలో మహాశివరాత్రి బ్రహ్మాత్మవాలు వైభవంగా కొనసాగుతున్నాయి. బ్రహ్మాత్మవాల్లో భాగంగా తొమ్మిదో రోజైన సోమవారం సాయంత్రం శ్రీ భ్రమరాంబ మల్లికార్జున స్వామివార్ల రథోత్సవం శోభాయమానంగా జరిగింది. రంగురంగుల పుష్పాలతో అలంకరించిన రథంపై స్వామి అమృవార్ల ఉత్సవమూర్తులను అధిష్టించజేసిన అర్చకులు.. విశేష

పూజలు చేసి మంగళహారతులు ఇచ్చారు. అనంతరం రథంపై విహరిస్తూ స్వామి, అమృవార్లు భక్తులకు దర్శనమిచ్చారు. రథోత్సవాన్ని తిలకించేందుకు వేలాదిగా భక్తజనం తరలివచ్చారు. ఆలయ పరిసరాలు శివనామస్మరణతో మార్మోగిపోయాయి. కళాకారుల కోలాటాలు, నృత్య ప్రదర్శనలు ఆకట్టుకున్నాయి.



గన్నవరం చేరుకున్న బిల్ గేట్స్.. స్వాగతం పలికిన మంత్రులు

గన్నవరం: గేట్స్ ఫౌండేషన్ వ్యవస్థాపక ఛైర్మన్ బిల్ గేట్స్ గన్నవరం ఎయిర్పోర్ట్‌కు చేరుకున్నారు. ఆయనకు మంత్రులు లోకేష్, అనిత, అచ్చెన్నాయుడు, సత్యకుమార్ తో పాటు జిల్లా అధికారులు స్వాగతం పలికారు. అనంతరం వారంతా సచివాలయానికి బయల్దేరారు.

విమానం ల్యాండింగ్‌కు కాసేపు అంతరాయం

అంతకుముందు బిల్ గేట్స్ ప్రయాణిస్తున్న ప్రత్యేక విమానం ల్యాండింగ్‌కు అంతరాయం కలిగింది. పొగమంచు కారణంగా ఈ ఇబ్బంది తలెత్తింది. దీంతో విమానం కాసేపు గాల్లో చక్కర్లు కొట్టింది. అనంతరం క్లియరెన్స్ లభించడంతో ఎయిర్పోర్టులో ల్యాండ్‌దెంది.

బిల్ గేట్స్ తో పాటు ఫౌండేషన్ కు చెందిన ఆరుగురు ప్రతినిధుల బృందం సచివాలయానికి రానుంది. ఈ సందర్భంగా ముఖ్యమంత్రి చంద్రబాబు, ఉపముఖ్యమంత్రి పవన్ కల్యాణ్, మంత్రి నారా లోకేశ్ తో వారు సమావేశమవుతారు. సచివాలయంలోని రియల్ టైమ్ గవర్నెన్స్ కేంద్రాన్ని బిల్ గేట్స్ సందర్శిస్తారు. ఆర్టిజిఎస్ విధానాలు, సాధిస్తున్న ఫలితాల్ని గేట్స్ కు చంద్రబాబు వివరిస్తారు. అనంతరం బిల్ గేట్స్ బృందంతో సీఎం, మంత్రులు, వివిధ శాఖల కార్యదర్శులు సమావేశమవుతారు. గేట్స్ ఫౌండేషన్ సహకారంతో విద్య, వైద్యం, వ్యవసాయ రంగాల్లో రాష్ట్ర ప్రభుత్వం చేపట్టిన వివిధ ప్రాజెక్టులను మరింత విస్తరించే అంశంపై చర్చిస్తారు.

బంగాళాఖాతంలో అల్పపీడనం..

నెలాఖరున వర్షాలు

ఆగ్నేయ బంగాళాఖాతంలో ఏర్పడిన ఉపరితల ఆవర్తనం సోమవారం అల్పపీడనంగా మారింది.. దీని ప్రభావంతో ఈనెల 25 నుంచి 28 వరకు తెలంగాణ, ఏపీలో మోస్తరు వర్షాలు కురిసే

అవకాశం ఉందని వాతావరణ శాఖ తెలిపింది. మరోవైపు ఏపీ రాష్ట్రంలో చలి తీవ్రత తగ్గి పగటి ఉష్ణోగ్రతలు పెరుగుతున్నాయి. ఇప్పటికే పలు జిల్లాల్లో ఉష్ణోగ్రత 30 డిగ్రీలు దాటగా, నెలాఖరుకు గరిష్ఠంగా 40 డిగ్రీలకు చేరే సూచనలున్నాయని అధికారులు హెచ్చరించారు.

ఏపీ ఎన్నికల సంఘం కీలక ప్రకటన..

ఆ ఎన్నిక కోసం నోటిఫికేషన్ జారీ..

నెల్లూరు, ఏలూరు మున్సిపల్ కార్పొరేషన్ల మేయర్ ఎన్నికకి నోటిఫికేషన్ ఆంధ్రప్రదేశ్ రాష్ట్ర ఎన్నికల కమిషన్ జారీ చేసింది. ఈ నెల 26వ తేదీన ఉదయం 11 గంటలకి ఎన్నిక నిర్వహించాల్సిందిగా జిల్లా అధికారులకు ఆదేశాలు జారీ చేసింది..

ఏపీ ఎన్నికల సంఘం కీలక ప్రకటన.. ఆ ఎన్నిక కోసం నోటిఫికేషన్ జారీ..

నెల్లూరు, ఫిబ్రవరి 16): నెల్లూరు, ఏలూరు మున్సిపల్ కార్పొరేషన్ల మేయర్ ఎన్నికకి ఆంధ్రప్రదేశ్ రాష్ట్ర ఎన్నికల కమిషన్ నోటిఫికేషన్ జారీ చేసింది. ఈ నెల 26వ తేదీన ఉదయం 11 గంటలకు ఎన్నిక నిర్వహించాల్సిందిగా జిల్లా అధికారులకు ఆదేశాలు జారీ చేసింది. నెల్లూరు మేయర్ విషయంలో అన్యాయం జరుగుతోందంటూ మాజీ మేయర్ స్రవంతి భర్త జయవర్ధన్ ఆందోళనలు చేపట్టారు. అయితే జయవర్ధన్ ఆరోపణలను టీడీపీ నేతలు ఖండించారు. వైసీపీ ప్రోత్సాహంతోనే తమపై విషప్రచారం సాగించారని టీడీపీ నేతలు ఆరోపించారు. ఎన్నికల కమిషన్



పరిధిలోని అంశాన్ని కూటమి ప్రభుత్వానికి అపాదిస్తూ ప్రచారాలు చేశారన్నారు. మున్సిపల్ కార్పొరేషన్‌లో తమకేసంఖ్యా బలం అత్యధికంగా ఉందని టీడీపీ నేతలు పేర్కొన్నారు. కాగా, నెల్లూరు మేయర్ పదవికి దేవరకొండ శ్రీలతని టీడీపీ ఎంపిక చేసిన విషయం తెలిసిందే.

ఏపీ అభివృద్ధికి గేట్స్ ఫౌండేషన్ భాగస్వామ్యం కీలక మలుపు: పవన్ కల్యాణ్

అమరావతి, ఫిబ్రవరి 16 : ఆంధ్రప్రదేశ్ రాజధాని అమరావతిలో గేట్స్ ఫౌండేషన్ ఛైర్మన్ బిల్ గేట్స్ పర్యటన రాష్ట్రానికి ప్రాముఖ్యతను తెచ్చిపెట్టింది. ఈ మేరకు ఉపముఖ్యమంత్రి పవన్ కల్యాణ్ సామాజిక మాధ్యమం ట్విట్టర్(ఎక్స్)లో ట్వీట్ పెట్టారు. అమరావతి పర్యటనలో భాగంగా బిల్ గేట్స్ కు.. ముఖ్యమంత్రి నారా చంద్రబాబు నాయుడుతో కలిసి ఆత్మీయ స్వాగతం పలకడం ఆనందంగా ఉందని ఉపముఖ్యమంత్రి పవన్ కల్యాణ్ తెలిపారు. ముఖ్యమంత్రి చంద్రబాబు నాయుడుతో కలిసి బిల్ గేట్స్ కు ఆత్మీయ స్వాగతం పలకడం గర్వకారణమని పేర్కొన్నారు. ప్రపంచవ్యాప్తంగా ఆరోగ్యం, విద్య, వ్యవసాయం, పేదరిక నిర్మూలన వంటి రంగాల్లో గేట్స్ ఫౌండేషన్ చేస్తున్న సేవలు విశేషమని పవన్ కల్యాణ్ కొనియాడారు.

ఆంధ్రప్రదేశ్ ప్రభుత్వంతో గేట్స్ ఫౌండేషన్ భాగస్వామ్యునికి చూపుతున్న నిబద్ధతను పవన్ కల్యాణ్ ప్రత్యేకంగా అభినందించారు. రాష్ట్ర అభివృద్ధిలో ఈ భాగస్వామ్యం కీలక పాత్ర పోషించబోతోందని పేర్కొన్నారు. విద్యారంగంలో గేట్స్ ఫౌండేషన్ భాగస్వామ్యం విద్యార్థులకు ఆధునిక విద్యను అందించడంలో సహాయపడుతుందని పవన్ కల్యాణ్ అభిప్రాయపడ్డారు. టెక్నాలజీ ఆధారిత విద్య, డిజిటల్ లెర్నింగ్, ఆర్టిఫిషియల్ ఇంటెలిజెన్స్ ఆధారిత బోధన వంటి విధానాలు విద్యార్థుల నైపుణ్యాలను పెంచడంలో కీలకంగా ఉంటాయని తెలిపారు. గ్రామీణ ప్రాంతాల్లో విద్యా ప్రమాణాలను మెరుగుపరచడంలో కూడా ఈ భాగస్వామ్యం ఉపయోగపడుతుందని చెప్పుకొచ్చారు.



ఆరోగ్య రంగంలో గేట్స్ ఫౌండేషన్ సహకారం ప్రజలకు మెరుగైన వైద్య సేవలను అందించడంలో కీలక పాత్ర పోషించబోతోందని పవన్ కల్యాణ్ పేర్కొన్నారు. గేట్స్ ఫౌండేషన్ అనుభవం రాష్ట్రానికి ఉపయోగపడుతుందని తెలిపారు. గ్రామీణ ప్రాంతాల్లో ఆరోగ్య సేవలను విస్తరించడం, టెక్నాలజీ ఆధారిత ఆరోగ్య సేవలను అందించడం వంటి అంశాల్లో భాగస్వామ్యం కీలకమని అన్నారు.

వ్యవసాయ రంగంలో కూడా గేట్స్ ఫౌండేషన్ భాగస్వామ్యం రైతులకు ఎంతో ప్రయోజనం కలిగిస్తుందని పవన్ కల్యాణ్ పేర్కొన్నారు. టెక్నాలజీ ఆధారిత వ్యవసాయం, డ్రోన్ వినియోగం, ఆర్టిఫిషియల్ ఇంటెలిజెన్స్ ఆధారిత పంటల విశ్లేషణ వంటి విధానాలు రైతుల ఆదాయాన్ని పెంచడంలో సహాయపడతాయని చెప్పుకొచ్చారు. వ్యవసాయాన్ని లాభదాయక రంగంగా మార్చడంలో ఈ భాగస్వామ్యం ముఖ్య పాత్ర పోషిస్తుందని తెలిపారు.

యువత క్రిడల్లో రాణించేందుకు

శావ్ లీగ్ గొప్ప వేదిక: పీవీ సింధూ

వి జ య్ ం వా డ్ , ఫిబ్రవరి 16 యువత క్రిడల్లో రాణించేందుకు శావ్ లీగ్ గొప్ప వేదిక అని భారత బ్యాడ్మింటన్ క్రీడాకారిణి పీవీ సింధూ



వ్యాఖ్యానించారు. శావ్ లీగ్ మ్యాచీల ద్వారా యువతకు సుపర్వాచకాశం లభిస్తుందని పేర్కొన్నారు. ఈ నెల 21 నుంచి శావ్ ఆధ్వర్యంలో లీగ్ మ్యాచీలు జరగనున్నాయి. మొత్తం 14 క్రీడలతో లీగ్ మ్యాచీలు నిర్వహించడానికి ప్లాన్ చేశారు. ఇందుకు సంబంధించిన ట్రోఫీని సోమవారం విజయవాడలో ఆవిష్కరించారు. ఈ కార్యక్రమంలో పీవీ సింధూ, కోనేరు హంపీ, శావ్ చైర్మన్ రవి నాయుడు, శావ్ ఎంపీ భరణి పాల్గొన్నారు. ఈ సందర్భంగా వారు చిన్నారలతో చెన్ ఆడి సందడి చేశారు. అనంతరం పీవీ సింధూ మాట్లాడుతూ.. శావ్ లీగ్ నిర్వహించడం వల్ల యువతలో క్రీడలపై ఆసక్తి పెరుగుతోందని తెలిపారు. స్పోర్ట్స్ అనేది ప్రతి వ్యక్తికి ముఖ్యమని చెప్పుకొచ్చారు. చాలామంది యువతి, యువకులకు శావ్ లీగ్ ఒక మంచి అవకాశమని వివరించారు. ప్రతి ఒక్క విద్యార్థి ఈ అవకాశాన్ని వినియోగించుకోవాలని పీవీ సింధూ సూచించారు. శావ్ లీగ్ కవ్ లాంచ్ విజయవాడలో జరగడం చాలా సంతోషంగా ఉందని కోనేరు హంపీ పేర్కొన్నారు. సీఎం నారా చంద్రబాబు ప్రభుత్వంలో స్పోర్ట్స్ కి మంచి ప్రాధాన్యత ఉందని చెప్పుకొచ్చారు. శావ్ చాలా మంచి కార్యక్రమాన్ని రాబోయింది అని అన్నారు. క్రీడల్లో రాణించాలనే యువతి, యువకులకు శావ్ ఒక మంచి అవకాశమని కోనేరు హంపీ తెలిపారు.

అదే తీరు...అదే జోరు..!

చాపకింద నీరులా కత్తి మద్యం...?

చిన్న బ్రాండ్‌లే లక్ష్యంగా కత్తి...సీల్, క్యాప్ ఉన్నది ఉన్నట్లే...

సిండికేట్ ముసుగులో అక్రమ తతంగం...?

మద్యం ప్రియుల ఆరోగ్యాలను హరిస్తున్న స్పిరిట్..మద్యం ప్రవాహం పై జోరుగా చర్చ...జాడ లేని “ఆ” శాఖ.. అధికారులు ఎక్కడ..?

సామాజిక సేవకులు కర్నూ బాబురావు

భద్రాద్రి కొత్తగూడెం భారత శక్తి ప్రతినిధి, ఫిబ్రవరి 16:

మద్యపానం ఆరోగ్యానికి హానికరం అన్నమాట చాటున మద్యం ప్రియుల ఆరోగ్య లకు మరింత చేటు అయ్యేలా చిన్న బ్రాండ్‌లే లక్ష్యంగా అశ్వాపురంలో కత్తి దండాకు సిండికేట్ ముసుగులో కొందరు అక్రమార్కులు తెరలేపారని, సామాజిక సేవకులు కర్నూ బాబురావు ఆరోపించారు. సోమవారం ఆయన మాట్లాడుతూ,దబ్బు అక్రమ సంపాదనే లక్ష్యంగా పావులు కదుపుతూ మద్యం బాటిళ్లలో కత్తి చేస్తూ కొందరు,మద్యం బ్రాండ్లలో స్పిరిట్, కలుపుతూ నయా దండాకు తెరలేపారన్నారు. క్యాటర్ సీసా మొదలు ఫుల్ బాటిళ్ల వరకు యథేచ్ఛగా మద్యాన్ని కత్తి చేస్తూ లిక్కర్ మాఫియా లక్షల్లో ఆర్జిస్తున్నారన్న చర్చ డివిజన్ వ్యాప్తంగా వ్యక్తం అవుతోందన్నారు. ముఖ్యంగా మద్యం కల్లెక్టి సంబంధించి చిన్న బ్రాండ్లు, ఎక్కువ అమ్మకాలు జరిగే మద్యం బాటిళ్లను అక్రమార్కులు ఎంచుకుంటున్నారని,ఆ మండల కేంద్రంగా రాయల్ స్టాగ్, ఐపీ, ఎమ్ హెచ్, మొదలుకుని సిగ్నెచర్, బ్లెండర్స్ ప్రైవే వరకు అందుబాటులో లేవనే ఆరోపణలు ఉ న్నాయన్నారు. ఓవైపు కొన్ని బ్రాండ్లను వైస్ షాపులో పూర్తిగా దొరక్కుండా చేసి, బెల్ట్ షాపులకు తరలించి ఆ బ్రాండ్లపై భారీగా

ఆదాయాన్ని సొమ్ముచే సుకుంటున్న సిండికేట్ మాఫియా మరో వైపు వైస్ షాపులలో నౌకరి నామా లేకుండా ఓ విలేకరి కౌంటర్లో కూర్చొని, ఆయన ప్రార్థు బలం తోనే ఇదే బ్రాండ్లను దొడ్డి దారిలో బెల్ట్ షాపులకు విక్రయించి ఆ బ్రాండ్లపై భారీగా ఆదాయాన్ని పొందుతుంతరన్నారు. ఇలా రెండు వైపులా ఆదాయాన్ని పొందిన వైస్ షాప్ నిర్వాహకులు ధన దాహం చాలదు అన్నట్లుగా వ్యవహరిస్తూ సిండికేట్‌గా ఏర్పడిన సదరు వ్యక్తు లు కల్లె సరుకును బెల్ట్ షాపులకు తరలించి, విక్రయాలు జరుపుతారనివిమర్శించారువిటి కల్లెక్టి బెల్ట్ షాపులలో ఎవరూ పెద్దగా ఫిర్యాదులు చేయరన్న ధైర్యంతో నిస్సి గ్గుగా కల్లెక్టి పాల్పడుతున్నా రని, నిత్యం మద్యం సేవించే మందు బాబులు మద్యంలో తేడాను గమనించి సదరు బెల్ట్ షాపు నిర్వాహకులతో గొడవలకు దిగుతున్న సందర్భాలు అనేకం ఇటీవల కాలంలో చోటుచేసుకుంటున్నాయన్నారు.మద్యం కల్లెక్టి సంబంధించి భౌతికంగా ఎలాంటి అనుమానం రాకుండా జాగ్రత్తలు తీసుకోవడం వారి పనితనానికి నిదర్శనంగా మారిందన్నారు. ఇందుకోసం ఏండ్లుగా బార్, వైన్స్‌ల్లో పని చేసిన ఓ అనుభవజ్ఞులైన వారిని ఈ అక్రమ దండాకు వాడుకుంటున్నట్లు తెలుస్తుందన్నారు.బాటిల్ సీల్,



క్యాప్ ఓపెన్ చేసి మద్యం కల్లె చేసిన అనంతరం యధావిధి గా మళ్లీ బిగిస్తున్నారని,అనంతరం అసలు మద్యం బాటిళ్ల మాదిరిగానే ఇవి మద్యం ప్రియుల చేతు ల్లోకి వెళ్తున్నాయన్నాని బాబురావు ఆందోళన వ్యక్తం చేశారు. ఓవైపు ప్రభుత్వ ఆదాయానికి గండి కొట్టడంతో పాటు ప్రజల ఆరోగ్యాన్ని దెబ్బ తీస్తున్న వారి పై కఠిన చర్యలు చేపట్టాల్సిన ఎక్సైజ్ శాఖ అధికారులు క్షణం తీరిక లేదు, మాకేం పట్టదు అన్నట్లు వ్యవహరిస్తున్నారని ఆగ్రహం వ్యక్తం

చేశారు. ఇప్పటికైనా ఎక్సైజ్ శాఖ ఉన్నత అధికారుల స్పందించాలని, నియోజకవర్గ వ్యాప్తంగా జరుగుతున్న విస్తలవిడి మద్యం తరలింపు, కల్లె మద్యం పై చర్యలు చేపట్టాలని,బాబురావు డిమాండ్ చేశారు. ఈ విషయంపై సోమవారం రాష్ట్ర ఎక్సైజ్ శాఖ కమి షన్, రాష్ట్ర ఎక్సైజ్ శాఖ మంత్రికి స్వయంగా ఫిర్యాదు చేయనున్నట్లు తెలిపారు.

కోదాడ మునిసిపల్ చైర్ పర్సన్‌గా ఎర్నేని కుసుమ వెంకటరత్నం బాబు.

సమన్వయంతో చైర్మన్ పదవి అందుకున్న కుసుమ వెంకటరత్నం బాబు.

మంత్రి ఉత్తమ్, ఎమ్మెల్యే పద్మావతి ల సహకారంతో చైర్మన్ పదవికి ఎంపిక



సూర్యాపేట భారత శక్తి ప్రతినిధి, ఫిబ్రవరి 16:

కోదాడ మున్సిపల్ కైర్ పర్సన్ ఎంపిక పీట ముడి ఎట్టకేలకు అధిష్టానం విప్పింది. కోదాడ పీఠంపై మాజీ సర్పంచ్ ఎర్నేని కుసుమ వెంకటరత్నం బాబు కు మంత్రి ఉత్తమ్ కుమార్ రెడ్డి ఎమ్మెల్యే పద్మావతి లు అంగీకారం తెలుపుతూ కూర్చోబెట్టారు. గత రెండు రోజులుగా హైదరాబాదులోని క్యాంపులో పోటీలో ఉన్న అభ్యర్థులందరికీ సమన్వయం చేసి ఈ నిర్ణయం తీసుకున్నారు. ఎర్నేని వెంకటరత్నం బాబు అపార రాజకీయ అనుభవం , కాంగ్రెస్ పార్టీ బలోపేతానికి చేస్తున్న కృషిని మంత్రి ఉత్తమ్ ఎమ్మెల్యే పద్మావతి లు గుర్తించారు. ఇదే క్రమంలో బాబు సహితం అగ్ర నాయకుల అందర్నీ సమన్వయం చేసుకొని పదవిని దక్కించుకున్నారు. ఎర్నేని బాబు మాజీ సర్పంచ్ గా, మార్కెట్ కమిటీ చైర్మన్ గా పదవులు నిర్వహించడంతోపాటు పార్టీ పరంగా అనేక పదవులు చేపట్టారు. మున్సిపల్ ఎన్నికల ముందు నుండే ఆయన ఈ పదవిని ఆశిస్తూ అదే ప్రయత్నంలో ఉన్నారు. రిజర్వేషన్ జనరల్ మహిళా కావడంతో తన శ్రీమతి కుసుమ ను కౌన్సిలర్ గా పోటీ చేయించి ఏకగ్రీవంగా విజయం సాధించారు. ఎమ్మెల్యే పద్మావతి, మంత్రి ఉత్తమ్ లు సహితం బాబు కు ప్రాధాన్యత ఇవ్వాలనే మాట కు అనుకూలంగా ఈ నిర్ణయం తీసుకున్నారు. కాగా ఎర్నేని వెంకట్ రత్నం బాబు తమ కు అవకాశం ఇచ్చిన మంత్రి ఉత్తమ్ ఎమ్మెల్యే పద్మావతి లతో పాటు,స్థానిక నాయకులకు, కౌన్సిలర్ లకు

ధన్య వాదాలు తెలిపారు. వట్టణ అభివృద్ధికి కృషి చేస్తానన్నారు.లాంఛన ప్రాయంగా చైర్మన్, వైస్ చైర్మన్ ల ఎన్నిక.చైర్మన్, వైస్ చైర్మన్ ఎన్నికకు క్యాంపు నుండి కౌన్సిలర్ లతో ఎమ్మెల్యే పద్మావతి బనస్స లో కోదాడ మున్సిపల్ కార్యాలయానికి వచ్చి ఎన్నిక పూర్తి అయ్యే వరకు ఉండి మునిసిపాలిటీ చేజరా కుండా తీవ్రంగా కృషి చేశారు. కాగా లంచనా ప్రాయంగా జరిగిన ఎన్నికలో చైర్ పర్సన్ కు కౌన్సిలర్ కందుల కోటేశ్వరరావు ప్రతిపాదించగా, కౌన్సిలర్ షఫీ బలపరిచారు.

వైస్ చైర్మన్ కు కౌన్సిలర్ కొల్లా కోటిరెడ్డి ప్రతిపాదించగా కౌన్సిలర్ షాబుద్దీన్ బలపరిచారు. మొత్తం 35 మంది కౌన్సిలర్లలో పోటీ లేకపోవడంతో ఎర్నేని కుసుమ వెంకటరత్నం బాబు చైర్ పర్సన్ గా, దేవరపల్లి మహేశ్వరి వైస్ చైర్మన్ గా లాంచన ప్రాయంగా ఎన్నికయ్యారు. ఆర్డిఓ సూర్యనారాయణ ప్రమాణ స్వీకారం చేయించారు. కాగా చైర్మన్ గా ఎన్నికైనకుసుమ బాబు, వైస్ చైర్మన్ దేవర పల్లి మల్లేశ్వరి లను నాయకులు కార్యక్రమాల పూల మాలులు, శాలు వాలతో బొకే లతో సూతన చైర్మన్ ను ఘనంగా సన్మానించారు.ఈ కార్యక్రమంలో సహాయ ఎన్నికల అధికారి మున్సిపల్ కమిషనర్ రమాదేవి, మాజీర్ ట్రైనర్ పబ్బతి వెంకటేశ్వర్లు ఉన్నారు. అవాంఛనీయ సంఘటనలు జరగకుండా డీఎస్పీ శ్రీనివాస్ రెడ్డి , శివ శంకర్ ఆధ్వర్యంలో గట్టి బందోబస్తు నిర్వహించారు.

చిన్నారుల నృత్యాలు అభినందనీయం

కమాన్ పూర్: భారత శక్తి ప్రతినిధి, ఫిబ్రవరి 16:

కమాన్ పూర్ మండల కేంద్రంలో శ్రీ శ్రీ చత్రపతి శివాజీ యాత్ర ఆధ్వర్యంలో నిర్వహించిన భక్తిరస కార్యక్రమంలో చిన్నారుల నృత్య ప్రదర్శన అభినందనీయమని గ్రామ సర్పంచ్ రంగు నత్యనారాయణ గౌడ్, మాజీ ఎంపీపీ కోలేటి మారుతి, మాజీ సింగల్ విండో చైర్మన్ ఇనగంటి భాస్కరరావు లయన్స్ క్లబ్ అధ్యక్షుడు సాన రామకృష్ణారెడ్డి అన్నారు.మహాశివరాత్రి పర్వదినాన్ని పురస్కరించుకొని కమాన్ పూర్ మార్కెట్ ఏరియాలో ఆదివారం రాత్రి నిర్వహించిన ఉత్సవాలు భక్తి,సాంస్కృతిక వైభవానికి ప్రతీకగా నిలిచాయి. ఫత్రపతి శివాజీ యువసేన ఆధ్వర్యంలో జరిగిన ఈ వేడుకలు ఆధ్యాత్మిక ఉత్సాహంతో,సాగి స్థానికులను

ఆకట్టుకున్నాయి.పవిత్ర వేడుకలలో భాగంగా ఆర్యస్తా భక్తి గీతాలతో సభను పరవశించజేసింది.శ్రీ శారద నృత్య కళాపీఠం ఆధ్వర్యంలో చిన్నారులు ప్రదర్శించిన భరతనాట్యం ప్రత్యేక ఆకర్షణగా నిలిచింది. అదేవిధంగా వివిధ పాఠశాలల విద్యార్థులు ప్రదర్శించిన ఆధ్యాత్మిక,సాంస్కృతిక నృత్యాలు ప్రేక్షకులను మంత్రముగ్ధులను చేశాయి. చిన్నారుల భావవ్యక్తీకరణ,లయబద్ధత,వేదిక పై ఆత్మవిశ్వాసం సభలో చచ్చుట్ల వర్షం కురిపించింది.శివతాండవ నృత్యాలు ఆధ్యాత్మిక వరపశాన్ని కలిగించాయి.యువసేన ఏర్పాటుచేసిన భారీ ఎలెఈడి స్ట్రీస్ కార్యక్రమాలకు ప్రత్యేక శోభను తెచ్చింది.వేదికపై ప్రదర్శించిన సాంస్కృతిక కార్యక్రమాలు,ప్రత్యేక ప్రసంగాలు,భక్తి ప్రదర్శనలు కుటుంబ సమేతంగా హాజరైన ప్రజలను ఆకట్టుకున్నాయి.

యువత క్రీడల్లో రాణించాలి

కమాన్ పూర్ ఫిబ్రవరి 16.

యువత క్రీడల్లో రాణించాలి అని కమాన్ పూర్ మండలం పెంచికలపేట గ్రామ సీనియర్ కాంగ్రెస్ నాయకుడు అయిలవైన మల్లేష్ అన్నారు. పెంచికల్పేట గ్రామంలో ఆదివారం రాత్రి శివరాత్రి సందర్భంగా సర్కిల్ క్రికెట్ టోర్నమెంట్ను ఏర్పాటు చేశారు.శివరాత్రి పర్వదినాన్ని పురస్కరించుకుని పిడుగు రాజు,విష్ణు,రాఖీ పెగడపల్లి,ఇరుగురాల శ్రీధర్ ఆధ్వర్యంలో ఐలవేని మల్లేష్ టోర్నమెంట్ స్పాన్సర్ గా వ్యవహరించిన మల్లేష్ మనీ ప్రైజ్ అమౌంట్ తో పాటు ట్రోఫీ లు అందచేసి కృతజ్ఞతలు తెలియచేశారు.అలాగే టోర్నీలో పాల్గొన్న టీం సభ్యులు అందరు మరియు నిర్వాహులు ఇటువంటి టోర్నీకి స్పాన్సర్ గా వ్యవహరించి యువతను క్రీడాకారులను ప్రోత్సహించినందుకు ఐలవేన మల్లేష్ కి ప్రత్యేక ధన్యవాదాలు తెలియ చేశారు.

మధు, కలవేన ప్రశాంత్,ధబ్బేట శేషు, అనవేన రవి మొదటి విజేతలుగా, మరియు రాఖీ పెగడపల్లి కెప్టెన్ గా వ్యవహరించిన టీం ఇరుగురాల శ్రీధర్,రోహిత్,చక్రి, బానేశ్, అనవేన వేణు,మనోహర్,పల్లె ఈశ్వర్ రస్సరమ్ విజేతలుగా నిలిచారు.టోర్నీ లో గెలిచిన విజేతలకు టోర్నీ స్పాన్సర్ గా వ్యవహరించిన ఐలవేన మల్లేష్ మనీ ప్రైజ్ అమౌంట్ తో పాటు ట్రోఫీ లు అందచేసి కృతజ్ఞతలు తెలియచేశారు.అలాగే టోర్నీలో పాల్గొన్న టీం సభ్యులు అందరు మరియు నిర్వాహులు ఇటువంటి టోర్నీకి స్పాన్సర్ గా వ్యవహరించి యువతను క్రీడాకారులను ప్రోత్సహించినందుకు ఐలవేన మల్లేష్ కి ప్రత్యేక ధన్యవాదాలు తెలియ చేశారు.

ఎంపీ కావ్వపై ఎన్నికల సంఘానికి పిర్యాదు

హైదరాబాద్ భారత శక్తి ప్రతినిధి, ఫిబ్రవరి 16:

కాంగ్రెస్ ఎంపీ కడియం కావ్వ దబుల్ ఓటపై రాష్ట్ర ఎన్నికల సంఘానికి బీఆర్ఎస్ నేతలు ఫిర్యాదు చేసారు. ఈ సందర్భంగా బీఆర్ఎస్ పార్టీ లీగల్ సెల్ సభ్యురాలు లలితా రెడ్డి మాట్లాడుతూ వరంగల్ ఎంపీగా కావ్వ.. వరంగల్ మున్సిపల్ కార్పొరేషన్లో ఎక్స్ అఫిషియో మెంబర్ గా ప్రమాణ స్వీకారం చేసి, మళ్లీ తొగ్రూరులో ఎక్స్ అఫిషియో మెంబర్ గా సమోదు చేయించుకున్నారు. ఇది ఎన్నిక కోడ్ ఉల్లంఘనలకు విరుద్ధం. దీనిపై రాష్ట్ర ఎన్నికల సంఘం కమిషనర్ కు ఫిర్యాదు చేశాం. ఈ విషయంలో కచ్చితంగా చర్యలు తీసుకోవాలని కోరామని అన్నారు.

30 రోజుల ముందే నోటీస్ ఇవ్వాలి. కానీ అలా చేయకుండా ఒకటి రెండు రోజుల్లోనే సమోద చేయించుకుని ఓటు వేయడానికి సిద్ధం అయ్యింది. ఇది న్యాయ పరంగా చెల్లదని అన్నారు.

బీఆర్ఎస్ నేత కిషోర్ గౌడ్ మాట్లాడుతూ కాంగ్రెస్ పార్టీ అధికార దుర్వినియోగానికి పాల్పడుతోంది. కావ్యకి వరంగల్ మున్సిపాలిటీలో ఓటు ఉన్నా.. మళ్లీ రెండో ఓటు తొగ్రూరులో



వేయడానికి సిద్ధపడుతున్నారు. ఇది రాజ్యాంగ విరుద్ధం. రాహుల్ గాంధీ రాజ్యాంగం వట్టుకొని దేశమంతా తిరుగుతున్నారు, ఇక్కడేమా కాంగ్రెస్ నాయకులు రాజ్యాంగాన్ని తుంగలో తొక్కుతున్నారు. దీనిపై ఎన్నికల కమిషన్ కచ్చితంగా చర్యలు తీసుకోవాలని అన్నారు.

ఈ నెల 19, 20 న ఓయూలో వీసీల మీట్

హైదరాబాద్ భారత శక్తి ప్రతినిధి, ఫిబ్రవరి 16:

ఫిబ్రవరి 19,20 వ తేదీలలో ఉస్మానియా యూనివర్సిటీలోని తాగూర్ ఆడిటోరియంలో అసోసియేషన్ ఆఫ్ ఇండియన్ యూనివర్సిటీస్ ఆధ్వర్యంలో వైస్ ఛాన్సల్స్ మీట్ 2025 - 26 నిర్వహించనున్నారు.ఈ మేరకు కార్యక్రమానికి సంబంధించిన వివరాలను ఓయూ వీసీ డ్రో.కుమార్ ఓయూ గెస్ట్ హౌస్ లో నిర్వహించిన విలేకరుల సమావేశంలో వివరించారు. ఈ మీట్ కు రాష్ట్ర గవర్నర్ విష్ణుదేవ్ వర్మ ముఖ్య అతిథిగా హాజరుకానున్నట్లు వీసీ తెలిపారు.ఈ మీట్ కు ఆరు రాష్ట్రాల నుండి 120 మంది వైస్ ఛాన్సల్లు పాల్గొంటారని వివరించారు. ఈ మీట్ ముఖ్యంగా ఉన్నత విద్యులను ఏ విధంగా బలోపేతం చేయాలి, నైతిక విలువలతో కూడిన పాలనా విధానాన్ని ఏ విధంగా కొనసాగించాలి, ఆర్టిఫిషియల్ ఇంటలిజెన్స్ పల్ల జరిగే లాభాలు నష్టాలు ఏ విధంగా ఉంటాయి, ఉన్నత విద్యలో విధానపరమైన సంస్కరణల పైన, విశ్వవిద్యాలయాల వరస్సర అనుసంధానం ఏ విధంగా కొనసాగాలి అనే విషయాలపైన చర్చ ఉంటుందని తెలిపారు. ఈ కార్యక్రమంలో ఆర్గనైజింగ్ కమిటీ సభ్యులు ఓయూ రిజిస్టర్ డ్రో. సరేష్ రెడ్డి, ఓ

ఎస్ డి ప్రో. జితేందర్ నాయక్, ఇంజనీరింగ్ కాలేజ్ ప్రిన్సిపల్ ప్రో. చంద్రశేఖర్, సి ఎఫ్ డి ఆర్ డైరెక్టర్ ప్రో.సుజాత తదితరులు పాల్గొన్నారు.

బుల్లెట్ దిగిందా?..

సంగారెడ్డి ఫిబ్రవరి 16.

పటాన్ చెరు ఎమ్మెల్యే మహిపాల్ రెడ్డి సినిమా డైలాగ్ కొట్టారు. పరోక్షంగా కాంగ్రెస్ పార్టీ, స్థానిక నేతలను ఉద్దేశించి వ్యాఖ్యలు చేసారు. బుల్లెట్ దిగిందా లేదా అంటూ డైలాగ్ చెబుతూ మహిపాల్ రెడ్డి వెళ్లిపోయారు. పటాన్ చెరు నియోజకవర్గంలోని 5 మున్సిపాలిటీలను బీఆర్ఎస్ క్లీన్ స్వీప్ చేసింది. గుమ్మడిదల, గడ్డపోతారం, ఇంద్రేశం మున్సిపాలిటీలను దక్కించుకుంది. బీజేపీ కౌన్సిలర్ల మద్దతుతో జిన్నారం, బీజేపీ ఎంపీ రఘునందన్ ఎక్స్ అఫిషియో ఓటుతో ఇస్సాపూర్ మున్సిపాలిటీలను కుదా దక్కించుకుంది. ఇస్సాపూర్ మున్సిపల్ చైర్మన్ పీఠం బిఆర్ఎస్ కైవసం చేసుకుంది. మున్సిపల్ చైర్మన్ గా మోటే సుమలత, వైస్ చైర్మన్ గా మాధవి సరెందర్ రెడ్డి ఎన్నికయ్యారు.

జిల్లా కలెక్టర్‌ను మర్యాదపూర్వకంగా కలిసిన మున్సిపల్ చైర్మన్ అప్పల గణేష్ చక్రవర్తి, వైస్ చైర్మన్ అప్పల కావ్య

ఉమ్మడి ఆదిలాబాద్ జిల్లా బ్యూరో, ఫిబ్రవరి 16 (భారత శక్తి) నిర్మల్ మున్సిపల్ చైర్మన్‌గా బాధ్యతలు స్వీకరించిన అప్పల కావ్య, వైస్ చైర్మన్‌గా బాధ్యతలు చేపట్టిన అప్పల గణేష్ చక్రవర్తి సోమవారం సాయంత్రం కలెక్టరేట్‌లో జిల్లా కలెక్టర్ అభిలాష్ అభినవ్ ను మర్యాదపూర్వకంగా కలిశారు. ఈ సందర్భంగా కలెక్టర్‌కు పూలమొక్కను అందజేశారు. నూతన బాధ్యతలు స్వీకరించిన వారికి కలెక్టర్ వారిని శాలువా, జ్ఞాపికతో సత్కరించి శుభాకాంక్షలు తెలియజేశారు. పట్టణ అభివృద్ధి, ప్రజా సమస్యల పరిష్కారంపై ప్రత్యేక దృష్టి సారించాలని, ప్రభుత్వ సంక్షేమ వధికాలు అర్జులందరికీ చేరేలా సమన్వయంతో పనిచేయాలని సూచించారు.

అనంతరం చైర్మన్ మాట్లాడుతూ, పట్టణ నర్సతో ముఖాభివృద్ధికి జిల్లా యంత్రాంగం సహకారం



అందించాలని కోరారు. ప్రజలకు మెరుగైన మౌలిక వసతులు కల్పించడమే తమ ప్రథమ ప్రాధాన్యమని తెలిపారు. కార్యక్రమంలో సబ్ కలెక్టర్ సంకేత్ కుమార్, అధికారులు, నాయకులు తదితరులు పాల్గొన్నారు.

ములుగు మున్సిపాలిటీ చైర్మన్, వైస్ చైర్మన్ ఎన్నిక.

ములుగు జిల్లా ప్రతినధి, ఫిబ్రవరి 16 (భారత శక్తి): ములుగు జిల్లా మున్సిపాలిటీ లో నూతనంగా పురపాలక సంఘం చైర్మన్ చింతన చంద్రకళ బిక్రపతి వైస్ చైర్మన్ ఆసియా సాహెబ్ మీర్జా ఎన్నుకున్నట్లు ఎన్నికల అధికారి వెంకటేష్ తెలిపారు. సోమవారం కలెక్టరేట్ వీడియో కాన్ఫరెన్స్ హాలు నందు 20 మంది కౌన్సిలర్ లతో ఆర్డీవో వెంకటేష్ ప్రమాణ స్వీకారం చేయించారు. 06 వ వార్డు కౌన్సిలర్ ములుగు మున్సిపాలిటీ చైర్మన్ గా చింతనప్పల చంద్ర కళ, 14 వ వార్డు కౌన్సిలర్ వైస్ చైర్మన్ గా ఆసియా షాహిన్ ఏకగ్రీవంగా ఎన్నికయ్యారు. ఎక్స్ అఫిషియో మెంబర్ పంచాయతీ రాజ్, గ్రామీణ అభివృద్ధి, గ్రామీణ నీటి సరఫరా మహిళా శిశు సంక్షేమ శాఖ మంత్రి ధనసరి అనసూయ సీతక్క హాజరయ్యారు. మున్సిపల్ ఎన్నికల సాధారణ పరిశీలకులు గంగాధర్



పర్యవేక్షణ లో నిర్వహించారు. ఈ కార్యక్రమంలో సంబంధిత అధికారులు వివిధ పార్టీల కౌన్సిలర్లు తదితరులు హాజరయ్యారు.

కాంగ్రెస్ పార్టీని ఆశీర్వదించిన ఓటర్లకు

కృతజ్ఞతలు: టీపీసీసీ వర్కింగ్ ప్రెసిడెంట్ జగ్గారెడ్డి



సంగారెడ్డి, భారత శక్తి ప్రతినధి, ఫిబ్రవరి 16:

ఇటీవల జరిగిన మున్సిపల్ ఎన్నికల్లో ఓటర్లు పెద్ద ఎత్తున కాంగ్రెస్ పార్టీని ఆశీర్వదించి అధికారాన్ని అందించినందుకు టీపీసీసీ వర్కింగ్ ప్రెసిడెంట్ మాజీ ఎమ్మెల్యే జగ్గారెడ్డి సంగారెడ్డి సదాశివపేట పట్టణ ప్రజలకు కృతజ్ఞతలు తెలిపారు. ఓ కుటుంబ సభ్యుడిగా భావించి ముఖ్యమైన బాధ్యతలను అప్పగించడం పట్ల సంతోషం వ్యక్తం చేస్తూ ప్రజలకు రుణపడి ఉంటాను అన్నారు. తెలియకుండా ఏమైనా తప్పులు జరిగే అవకాశం ఉంటే అలాంటి అవకాశాలకు చోటు ఇవ్వవద్దన్నారు. ఇళ్ల నిర్మాణం చేసేటప్పుడు అక్రమ పసాళ్లకు పాల్పడితే చెడ్డ పేరు వస్తుందన్నారు. ఈ

విషయంలో అప్రమత్తంగా ఉండాలని సూచించారు. త్వరలోనే సంగారెడ్డి సదాశివపేట మున్సిపాలిటీలో కాంగ్రెస్ అభ్యర్థులు గెలిచిన వార్డుకు 8 కోట్లు మంజూరు చేయిస్తానని స్పష్టం చేశారు. నాలుగు నెలల్లోగా పేదలకు ఇంటి స్థలాలు ఇచ్చేలా కృషి చేస్తానన్నారు. ఓడిన అభ్యర్థులు సైతం నేను కౌన్సిలర్ లానే పరిగణిస్తానన్నారు. ఓడిన అభ్యర్థులు వారి వార్డులలో జరిగే అభివృద్ధి పనులు వారి కను సన్నల్లోనే జరుగుతాయన్నారు. ప్రతి ఎన్నికల్లో సంగారెడ్డి పట్టణ ప్రజలు సదాశివపేట పట్టణ ప్రజలు తనకు మద్దతుగా నిలుస్తున్నారని అన్నారు. కార్యక్రమంలో కాంగ్రెస్ నాయకులు నూతన కౌన్సిలర్లు కార్యకర్తలు పాల్గొన్నారు.

కోటప్ప కొండలో ముగిసిన వికసిత భారత్, వందేమాతరం చిత్ర ప్రదర్శన

గుంటూరు, భారత శక్తి ప్రతినధి, ఫిబ్రవరి 16:

కేంద్ర ప్రభుత్వ సమాచార ప్రసార మంత్రిత్వ శాఖకు చెందిన సెంట్రల్ బ్యూరో ఆఫ్ కమ్యూనికేషన్ ఆఫీసర్లలో “వికసిత భారత్ - పల్నాడు పురోగతి మరియు వందేమాతరం 150 సంవత్సరాలు” ఇతివృత్తంతో కోటప్పకొండలో నిర్వహించిన చిత్ర ప్రదర్శన సోమవారం ఉదయం ఘనంగా ముగిసింది. రెండురోజుల ప్రదర్శనను సరసరావుపేట పార్లమెంటు సభ్యులు లావు శ్రీకృష్ణ దేవరాయలు ప్రారంభించారు. ప్రధాని నరేంద్ర మోదీ నేతృత్వంలో వికసిత భారత్ నిర్మాణానికీ చేపట్టిన వివిధ అభివృద్ధి కార్యక్రమాలు, సంక్షేమ పథకాలు , వందేమాతరం 150 సంవత్సరాలతో పాటు 20 నెలల్లో కూటమి ప్రభుత్వం చేపట్టిన వివిధ పథకాలు, సంక్షేమ కార్యక్రమాల మీద సీటీసీ ఈ చిత్ర ప్రదర్శనను ఏర్పాటు చేసింది. విలువైన సమాచారంతో కూడిన వందేమాతరం గేయ చరిత్రకు

సంబంధించిన చిత్రాలతో పాటు దేశ, రాష్ట్ర, పల్నాడు జిల్లా స్థాయి అభివృద్ధి కార్యక్రమాలను ప్రజలకు తెలియజేయడానికి సీటీసీ చేసిన కృషిని లావు శ్రీకృష్ణ అభినందించారు. సందర్శించిన విద్యార్థులు, ప్రజలకు వందేమాతరం చిత్ర ప్రదర్శన, నూతన వీబీ జీ రామ్ జీ పథకం వికాసాలను సీటీసీ అసిస్టెంట్ డైరెక్టర్ శ్రీ ఆర్ రమేష్ చంద్ర వివరించారు. ప్రధాని నరేంద్రమోదీ నాయకత్వంలో గడచిన పదకొండున్నరేళ్లుగా దేశవ్యాప్తంగా చేపట్టిన అభివృద్ధి కార్యక్రమాలను కూడా సందర్శకులకు ఆయన వివరించారు. విధుల్లో ఉన్న జిల్లా అధికారులు, విద్యార్థులు, ప్రజలు చిత్ర ప్రదర్శనను సందర్శించారు. కేంద్ర ప్రభుత్వ వధికాలపై అవగాహన కల్పించడం పాటు వి.దుర్గారావు నేతృత్వంలోని శ్రీ షిర్డీ సాయిబాబా తోలుబొమ్మలాట బృందం పాటు వినోదాన్ని అందించింది. జాగరణలో ఉన్న భక్తులు వివిధ రామాయణ ఘట్టాలపై తోలుబొమ్మలాటను ఆసక్తిగా తిలకించారు.

పబ్లిక్ రిలేషన్స్ సాసైటీ ఆఫ్ ఇండియా హైదరాబాద్ చాప్టర్‌తో లిటిల్ ఫ్లవర్ డిగ్రీ కాలేజ్, కుదుర్చుకున్న అవగాహన ఒప్పందం

హైదరాబాద్, భారత శక్తి ప్రతినధి, ఫిబ్రవరి 16:

లిటిల్ ఫ్లవర్ డిగ్రీ కాలేజ్, ఉప్పల్ పబ్లిక్ రిలేషన్స్ సాసైటీ ఆఫ్ ఇండియా హైదరాబాద్ చాప్టర్‌తో కుదుర్చుకున్న అవగాహన ఒప్పందాన్ని పునరుద్ధరించుకుంది.

ఈ భాగస్వామ్యం ద్వారా కళాశాలలో “నలందా రాజా-- రాఖీణజ స్టూడెంట్ ఫోరం” స్థాపించబడింది. విద్యా రంగం,

చాప్టర్, నలందా స్టూడెంట్ ఫోరం 11 విద్యాసంస్థలను భాగస్వామ్యం చేసుకుని దేశంలోనే అగ్రస్థానంలో ఉందని తెలిపారు.

లిటిల్ ఫ్లవర్ డిగ్రీ కాలేజ్ ప్రిన్సిపాల్ శ్రీమతి పి. జయంతి రెడ్డి మాట్లాడుతూ, “మా లక్ష్యం ‘అకాడెమిక్స్‌ను పరిశ్రమలతో అనుసంధానం చేయడం’. రాజాXతో ఈ భాగస్వామ్యం మా

దృష్టిని మరింత ముందుకు తీసుకెళ్తుంది” అని అన్నారు.

హైదరాబాద్ చాప్టర్ మాజీ చైర్మన్ లయన్ కె. గోవిందరాజ్ ప్రధానోపన్యాసం అందించారు. “రా = ఒక వృత్తిగా” అనే అంశంపై ఆయన తన అభిప్రాయాలను పంచుకుంటూ, మంచి రా = నిపుణుడిగా మారేందుకు అవసరమైన నైపుణ్యాలు, వృత్తి అవకాశాల గురించి వివరించారు

PRSI మాజీ నేషనల్ వైస్ ప్రెసిడెంట్ (దక్షిణ), నలందా ఫోరం సబ్ కమిటీ కన్వీనర్



పరిశ్రమల మధ్య ఉన్న అంతరాన్ని తగ్గించడమే ఈ భాగస్వామ్య ముఖ్య ఉద్దేశం.

ఈ ఒప్పందం ప్రకారం 2026--27, 2027--28 విద్యా సంవత్సరాలలో విద్యార్థి కేంద్రిత కార్యక్రమాల శ్రేణి నిర్వహించబడుతుంది. వీటి ద్వారా విద్యార్థులకు ప్రాయోగిక అనుభవం, పరిశ్రమల అవగాహన, నైపుణ్యాభివృద్ధి అవకాశాలు లభిస్తాయి.

వీశీఖ కార్యక్రమానికి రాజాX హైదరాబాద్ చాప్టర్ చైర్మన్ డా. యాదగిరి కంభంపాటి, సీనియర్ మెంబర్ శ్రీ కృష్ణ బాజీ (కన్వీనర్), నలందా ఇనిషియేటివ్ సహ-కన్వీనర్ డా. షాతిమా రహీమ్, అలాగే హైదరాబాద్ చాప్టర్ నలందా స్టూడెంట్ ఫోరం సబ్ కమిటీ కమిటీ సభ్యుడు, మాజీ చైర్మన్ కె. గోవిందరాజ్ హాజరయ్యారు.

డా. యాదగిరి కంభంపాటి మాట్లాడుతూ హైదరాబాద్

కృష్ణ బాజీ మాట్లాడుతూ, రాజాX ప్రారంభించిన వివిధ కార్యక్రమాలలో హైదరాబాద్ చాప్టర్ సాధించిన విజయాలను వివరించారు.

హైదరాబాద్ చాప్టర్ నలందా ఫోరం సబ్ కమిటీ సహ-కన్వీనర్ డా. షాతిమా రహీమ్ మాట్లాడుతూ, “రాజాX-నలందా స్టూడెంట్ ఫోరం అనేది రాజా, కమ్యూనికేషన్ రంగంలోని ప్రస్తుత ధోరణులపై విద్యార్థులకు అవగాహన కల్పించే ఒక అర్థవంతమైన కార్యక్రమం” అని పేర్కొన్నారు.

ఈ కార్యక్రమానికి లిటిల్ ఫ్లవర్ డిగ్రీ కాలేజ్ ఆర్ట్స్ విభాగాధిపతి శ్రీమతి థానే సవారియప్ప, మాన్ కమ్యూనికేషన్ డి జర్నలిజం విభాగానికి చెందిన అసిస్టెంట్ ప్రొఫెసర్ నోబిన్ చార్మి కూడా హాజరై, విద్యార్థులను భవిష్యత్ నాయకులుగా తీర్చిదిద్దేందుకు మెంటార్షిప్ వ్యవస్థను అభివృద్ధి చేయాలనే ప్రాముఖ్యతను తెలిపారు.

6 వార్డు కాంగ్రెస్ అభ్యర్థి మహమ్మద్ ఖాజా నవాజుద్దీన్ ప్రమాణ స్వీకారం - విజయోత్సవ ర్యాలీలో కాన్సిలర్ అభ్యర్థి

సంగారెడ్డి, భారత శక్తి ప్రతినధి, ఫిబ్రవరి 16


అభివృద్ధి నా లక్ష్యం నా ఆరవ వార్డు ప్రజలు నన్ను ఎన్నుకున్నారు వార్డు అభివృద్ధి ఎలా ఉంటుందో చేసి చూపిస్తాను. మహమ్మద్ ఖాజా నవాజ్ ఉద్దీన్ అన్నారు. సంగారెడ్డి మున్సిపల్ కార్పొరేషన్ ప్రత్యేక ఎన్నికల కమిషనర్ జానకిరామ్ మున్సిపల్ ఎన్నికల కమిషనర్ శ్రీనివాస్ రెడ్డి ఆధ్వర్యంలో చేసిన 6 వార్డు అభ్యర్థి మహమ్మద్ ఖాజా నవాజుద్దీన్ ప్రమాణ స్వీకారం చేశారు. గత కొన్ని సంవత్సరాలుగా కాంగ్రెస్ పార్టీలో సీనియర్ నాయకులుగా ఉన్న మహమ్మద్ కాజా నవాజుద్దీన్ 26 సంవత్సరాలుగా కాంగ్రెస్ లో నమ్మిన బంటుగా పనిచేస్తూ వస్తున్నారు. పార్టీలో ఎంతోమంది మారినా నవాజ్ మాత్రం కాంగ్రెస్ వీడలేదు, నవాజ్ యొక్క సినియారిటీ ని చూసిన అధిష్టానం కౌన్సిలర్ అభ్యర్థిగా టికెట్టు ప్రకటించింది. అనంతరం బరిలోకి దిగిన నవాజ్ ఇంటింటికి తిరుగుతూ ఒక్క అవకాశం ఇవ్వండి గెలుపు కోసం ఆరవ వార్డు అభివృద్ధి ఎలా ఉంటుందో చేసి చూపిస్తాం అంటూ మాట ఇచ్చాడు. అప్పుడు అదే చెప్పాను ఇప్పుడు ఇదే చెప్పాన్నానని అంటూ మీడియాతో మాట్లాడుతూ నవాజుద్దీన్ నామీద నమ్మకంతో ప్రజలు నన్ను గెలిపించారు. పార్టీ కూడా టికెట్ ఇచ్చింది అవకాశం వచ్చింది. ఎన్నో సంవత్సరాలుగా కాంగ్రెస్ లో పనిచేస్తున్నాను. అధిష్టానం నమ్మకాన్ని వమ్ము చేయకుండా వార్డు అభివృద్ధి కోసమే పూర్తిస్థాయిలో సమయాన్ని కేటాయించి వాటిలో ఉన్న సమస్యలను పరిష్కరిస్తానని జగ్గారెడ్డి నిర్మల జగ్గారెడ్డి సహకారంతో అధిక నిధులు తీసుకువచ్చి వార్డును అభివృద్ధి పథంలోకి తీసుకువెళ్తానని తన ముందు ఎన్నో సవాళ్లు ఉన్నాయి. వాటిని పరిష్కరిస్తాను.



వార్డు ప్రజల సహకారంతో కాలనీలో ఉన్నటువంటి సమస్యలను అందరి సహకారంతో పరిష్కరిస్తానని ఇప్పటికే కాంగ్రెస్ అధిష్టానం ప్రతి వార్డుకు 8 కోట్లు అభివృద్ధి పనుల కోసం కేటాయించడం జరిగిందని వార్డులో సీని రోడ్లు వీధిల్లెట్లు విశాలమైన రోడ్లు సీసీ కెమెరాలు ఏర్పాటు చేయడానికి తన వంతు కృషి చేస్తానని మహమ్మద్ ఖాజా నవాజుద్దీన్ మీడియాతో తెలిపారు. తన ముందు అనేక సవాళ్లు ఉన్నాయని తెలుసని అధికారంలో తేనప్పుడు కూడా తన సొంత ఖర్చుతో పని చేశానని నేను చేసిన పనిని అధిష్టానం గుర్తించి నాకు టికెట్ కేటాయించడం జరిగిందని తన విలువైన సమయాన్ని వార్డు ప్రజలకు కేటాయిస్తానని మహమ్మద్ ఖాజా నవాజ్ తెలిపారు . కాలనీవాసులు మాత్రం సమస్యలు గత కొన్ని సంవత్సరాలుగా ఉన్నాయని గత 40 ఏళ్లుగా పరిష్కారం కానీ సమస్యలు ఇప్పుడు పరిష్కారం అవుతాయి అనే నమ్మకంతో ఉన్నామని కాంగ్రెస్ పార్టీకి చెందిన కౌన్సిలర్ గెలిచాడు అధికారంలో కాంగ్రెస్ కూడా ఉన్నది కాబట్టి అభివృద్ధి చేయాల్సిందేనని చేస్తామని హామీ ఇచ్చారని కాలనీవాసులు పేర్కొన్నారు.

మున్సిపల్ వైస్ చైర్మన్ గా సూర్వ్ సోమయ్య

మహబూబాబాద్ జిల్లా ప్రతినధి, ఫిబ్రవరి 16 (భారత శక్తి) : మహబూబాద్ మున్సిపాలిటీ వైస్ చైర్మన్ గా రెండోసారి సిపిఎం 29వ వార్డు కౌన్సిలర్ సూర్వ్ సోమయ్య కాంగ్రెస్ మద్దతుతో వైస్ చైర్మన్ గా నియమితులయ్యారు. గతంలో మున్సిపాలిటీ ప్రారంభం నుంచి మొదటగా వైస్ చైర్మన్ గా, వార్డు కౌన్సిలర్ గా, వైస్ చైర్మన్ కొనసాగుతున్నారు.



ప్రశాంతంగా సంగారెడ్డి మున్సిపల్ ప్రత్యేక సమావేశాలు

- తొమ్మిది మున్సిపాలిటీల చైర్ పర్సన్, వైస్ చైర్ పర్సన్ ఎన్నిక పూర్తి
- సభ్యులతో ప్రమాణ స్వీకారం చేయించిన అధికృత అధికారులు
జహీరాబాద్, ఇంద్రేశం చైర్ పర్సన్, వైస్ చైర్ పర్సన్ ఎన్నిక రేపటికి వాయిదా

సంగారెడ్డి, భారత శక్తి ప్రతినిధి, ఫిబ్రవరి 16:

సంగారెడ్డి జిల్లాలోని 11 మున్సిపాలిటీలకు ప్రత్యేక సమావేశాలు ప్రశాంతంగా ముగిశాయి. నూతనంగా ఎన్నికైన సభ్యుల ప్రమాణ స్వీకారం, చైర్ పర్సన్, వైస్ చైర్ పర్సన్ ఎన్నిక కోసం నిర్వహించిన ఈ ప్రత్యేక సమావేశాలకు జిల్లా ఎన్నికల అధికారి, కలెక్టర్ ప్రాచీణ్ మార్గ నిర్దేశంలో అధికారులు కట్టుదిట్టమైన ఏర్పాట్లు చేశారు.



సంగారెడ్డి మున్సిపల్ ప్రత్యేక సమావేశం అధికృత అధికారి జడ్పీ సీకెవో జానకి రెడ్డి, మున్సిపల్ కమిషనర్

శ్రీనివాస్ రెడ్డి ఆధ్వర్యంలో జరిగింది. రాష్ట్ర ఎన్నికల సంఘం నిర్దేశించిన మేరకు ఉదయం 11 గంటలకు జిల్లాలోని అన్ని మున్సిపాలిటీలలో ప్రత్యేక సమావేశాలు ప్రారంభమయ్యాయి.

ఆయా పార్టీల సభ్యులు సమావేశ మందిరాలలోకి చేరుకోగా, తెలుగు అక్షరమాలను అనుసరిస్తూ వరుస క్రమంలో నూతనంగా ఎన్నికైన సభ్యులతో అధికృత అధికారులు ముందుగా ప్రమాణ స్వీకారం చేయించారు. ఎన్నికల ప్రక్రియ మొత్తం నిబంధనల మేరకు, పారదర్శకంగా పూర్తయ్యింది.

జిల్లాలోని సంగారెడ్డి, నదాశివపేట, అందోల్ --జోగిపేట్, కోహర్, నారాయణాపేట్, ఇస్లాపూర్, గుమ్మడిదల గడ్డపాతూరు, జిన్నారం మున్సిపాలిటీలలో చైర్మన్, వైస్ చైర్మన్ ఎన్నికలు సజావుగా పూర్తయ్యాయి. అయితే జహీరాబాద్, ఇంద్రేశం మున్సిపాలిటీలలో సరిపడా కోరం లేనందున ఆయా మున్సిపాలిటీల చైర్మన్, వైస్ చైర్మన్ ఎన్నికలు మంగళవారానికి వాయిదా వడ్డాయి. మున్సిపల్ కమిషనర్లు, అధికృత అధికారులు ఆధ్వర్యంలో ఎన్నికల ప్రక్రియ నిర్వహించబడింది. ఉదయం 11 గంటలకు మొదటగా వార్డు సభ్యులుగా ఎన్నికైన సభ్యులందరికీ ప్రమాణ స్వీకారం చేయించారు.

అనంతరం మధ్యాహ్నం 12:30 గంటలకు సరి పడు కోరం ఉ

ందని నిర్ధారించుకున్న మీదట ఎన్నిక ప్రక్రియను ప్రారంభించారు. చైర్మన్, వైస్ చైర్మన్ పదవుల కోసం నిబంధనల ప్రకారం ఎన్నికలు నిర్వహించి, చైర్ పర్సన్, వైస్ చైర్ పర్సన్ లను అధికారికంగా ప్రకటించారు. అనంతరం నూతనంగా ఎన్నికైన చైర్మన్, వైస్ చైర్మన్ లతో ప్రమాణ స్వీకారం చేయించారు. మున్సిపాలిటీ వారీగా చైర్మన్, వైస్ చైర్మన్ల వివరాలు అందోల్--జోగిపేట్ మున్సిపల్ చైర్మన్ గా సోమిరెడ్డి కృష్ణారెడ్డి (కాంగ్రెస్) వైస్ చైర్మన్ గా ఆకుల సత్యనారాయణ (కాంగ్రెస్),

గడ్డపాతూరు:

చైర్ పర్సన్ గా శ్రీమతి గడ్డ సుమిత్ర (బిఆర్ఎస్)

వైస్ చైర్మన్ గా లక్ష్మి గోవింద్ మహేందర్ గౌడ్ (బిఆర్ఎస్)

గుమ్మడిదల:

చైర్మన్ చిన్న పాపాని కుమార్ గౌడ్ (బిఆర్ఎస్)

వైస్ చైర్ పర్సన్ గా

శ్రీమతి చిమ్మల సంద్య (బి ఆర్ఎస్)

ఇస్లాపూర్

చైర్ పర్సన్ గా శ్రీమతి మోతే సుమలత (బి ఆర్ ఎస్)

వైస్ చైర్ పర్సన్ గా

శ్రీమతి పద్మావతి మాధవి (కాంగ్రెస్)

జిన్నారం

చైర్మన్ గా నక్కిరెడ్డి యాదవ్ జనార్దన్ (బిఆర్ఎస్)



వైస్ చైర్మన్ గా వంగిరెడ్డి ప్రతాప్ రెడ్డి (బిజెపి)

కోహర్

చైర్మన్ ఎం. అశోక్ (కాంగ్రెస్)

వైస్ చైర్మన్ మహమ్మద్ అబ్దుల్ హన్సన్ జావిద్ (కాంగ్రెస్)

నారాయణపేట్

చైర్మన్ నగేష్ కుమార్ షట్నార్ (కాంగ్రెస్)

వైస్ చైర్మన్ గా దారం శంకర్ (కాంగ్రెస్)

నదాశివపేట్

మున్సిపల్ చైర్ పర్సన్ గా శ్రీమతి మునిపల్లి అంజమ్మ (కాంగ్రెస్)

వైస్ చైర్మన్ గా శ్రీమతి హెచ్. రేణుక (కాంగ్రెస్)

సంగారెడ్డి

చైర్ పర్సన్ గా శ్రీమతి కూన వనిత (కాంగ్రెస్)

వైస్ చైర్మన్ గా షేక్ షఫీ అహ్మద్ (కాంగ్రెస్) ఎన్నికయ్యారు.

ఇంద్రేశం, జహీరాబాద్ మున్సిపాలిటీలలో కోరం లేకపోవడంతో ఎన్నిక రేపటికి (17.02.2026) వాయిదా పడింది. చైర్ పర్సన్, వైస్ చైర్ పర్సన్ ఎన్నికను పురస్కరించుకొని అన్ని మున్సిపల్ కార్యాలయాల వద్ద పోలీస్ శాఖ ఆధ్వర్యంలో కట్టుదిట్టమైన బందోబస్తు ఏర్పాటు చేశారు.

అర్జీదారులు సంతృప్తి చెందేలా నాణ్యమైన పరిష్కారం అందించండి: జిల్లా జాయింట్ కలెక్టర్ డా.నిధి మీనా

వైఎస్ ఆర్ కడప, ఫిబ్రవరి 16(భారత శక్తి): ప్రజా సమస్యల పరిష్కార వేదిక కార్యక్రమం ద్వారా స్వీకరించిన అర్జీలను ప్రత్యేక శ్రద్ధతో పరిష్కరించాలని

అర్జీదారులు సంతృప్తి చెందేలా నాణ్యమైన పరిష్కారం అందించాలని జిల్లా జాయింట్ కలెక్టర్ డా. నిధి మీనా అధికారులను ఆదేశించారు. సోమవారం కలెక్టరేట్లోని సభా భవన్ సమావేశ హాలు నందు ప్రజా సమస్యల పరిష్కార వేదిక ద్వారా అర్జీల స్వీకరణ కార్యక్రమం జరిగింది. ఈ కార్యక్రమానికి జిల్లా జాయింట్ కలెక్టర్ వారి తో పాటు డి ఆర్ ఓ విశ్వేశ్వర నాయుడు వివిధ శాఖల జిల్లా అధికారులు హాజరై ప్రజల నుండి ఫిర్యాదులను స్వీకరించారు. ఈ సందర్భంగా జిల్లా జాయింట్ కలెక్టర్ మాట్లాడుతూ రాష్ట్ర ప్రభుత్వం ప్రజా సమస్యల పరిష్కారానికి అత్యంత ప్రాధాన్యతనిస్తూ ప్రజా సమస్యల పరిష్కార వేదికను నిర్వహిస్తోందన్నారు ఈ వేదిక ద్వారా అంత అర్జీల పరిష్కారంలో అధికారులు అలసత్వం వీడి ప్రత్యేక శ్రద్ధ పెట్టి పనిచేయాలని, అర్జీలకు అర్జీదారులు సంతృప్తి చెందేలా నాణ్యమైన పరిష్కారం అందించాలనన్నారు. ఫిర్యాదుదారుల విజ్ఞప్తులను సంబంధిత అధికారులు క్షేత్ర స్థాయికి స్వయంగా వెళ్లి క్లుప్తంగా పరిశీలించి పారదర్శకంగా గా విచారణ చేసి, అర్జీదారుడు సంతృప్తి చెందేలా నిర్ణీత గడువులోపు తప్పనిసరి గా పరిష్కరించాలన్నారు. అర్జీలు పెండింగ్ లేకుండా రీఓపెన్ కాకుండా జాగ్రత్త వహించాలని అధికారులకు సూచించారు. క్రింది స్థాయి అధికారులను పంపకుండా స్వయంగా అధికార వేళ్లని అర్జీదారుడు సంతృప్తి



చెందేలా అర్జీలను పరిష్కరించాలన్నారు. ఎందర్నీ ఇచ్చిన అర్జీలకు జిల్లా అధికారులు ఖచ్చితంగా పరిశీలించాలన్నారు.

విజిఆర్ఎస్ లో రీ ఓపెన్ అయిన అర్జీలను మరింత నాణ్యతతో పరిష్కరించాలని, జిల్లా అధికారులకు అందిన అర్జీలను పరిష్కరించేందుకు నయం కేటాయించి నమీక్ష చేయాలన్నారు. అలాగే అర్జీలు బియాండ్ ఎస్ ఎల్ ఏ లేకుండా చూడాలన్నారు. అనంతరం అర్జీదారుల నుండి వారు అర్జీలను స్వీకరించారు.

ఈ కార్యక్రమంలో జడ్పీ సీకెవో ఓ.బుకమ్మ, ఎంపియమెంట్ మరియు టూరిజం శాఖ అధికారి సురేష్ కుమార్, వివిధ శాఖల జిల్లా అధికారులు తదితరులు పాల్గొన్నారు.

గొప్ప దైవజనులు బిషప్ సి. హెచ్. జయరాజు

-సి.ఎఫ్. జి. చర్చ్ - నార్కట్ పల్లి ఘన వీడ్కోలు పలికిన క్రైస్తవులు -తెలంగాణ రాష్ట్ర క్రైస్తవ నాయకులు బిషప్ దుర్గం ప్రభాకర్

సూర్యాపేట, భారత శక్తి జిల్లా ప్రతినిధి, ఫిబ్రవరి 16:

నార్కట్ పల్లి మండల కేంద్రంలో సి. ఎఫ్. జి. చర్చ్ వ్యవస్థాపకులు గొప్ప దైవజనులు సీనియర్ పాస్టర్ బిషప్ సి. హెచ్. జయరాజు (62) గత కొంతకాలంగా ఆనారోగ్యం తో బసవతారక హాస్పిటల్ హైదరాబాద్ చికిత్స పొందుతూ నిన్ను మధ్యాహ్నం మృతి చెందిన విషయం ఉమ్మడి నల్గొండ జిల్లాను కలిసివేసినది వారి ప్రార్థన దేహానికి పూల మాల వేసి వారి కుటుంబాన్ని పరామర్శించిన తెలంగాణ రాష్ట్ర క్రిస్టియన్ వెల్ఫేర్ అసోసియేషన్ ప్రధాన కార్యదర్శి బిషప్ దుర్గం ప్రభాకర్, చార్లెట్ చారిటబుల్ ఫౌండేషన్ సూర్యాపేట వ్యవస్థాపకులు బ్రదర్ జాకోబ్ డేవిడ్ రాజు నివాళులు అర్పించారు. ఈ సందర్భంగా మాట్లాడుతూ వారికి భార్య రెచల్ ఇద్దరు కుమార్తెలు పున్నారని వేల మంది ఆత్మీయ బిడ్డలను సంపాదించారని అన్నారు. ఈ కార్యక్రమం లో ఉమ్మడి నల్గొండ జిల్లా కన్వెంట్ పాస్టర్ చింత మనిషే, నల్గొండ జిల్లా కాంగ్రెస్



పార్టీ క్రైస్తవ నాయకులు పోకల అశోక్, సీనియర్ నాయకులు మర్రి రాజు, నకిరేకల్ నియోజకవర్గ పెలోషిస్ పాస్టర్స్ అధ్యక్షులు రెవ. వేముల హనీక్, బిషప్ వై. సమర్పణ కుమార్ జాన్సీ రాణి, తుంగతుర్తి నియోజకవర్గ అధ్యక్షులు బాకీ పరంజ్యోతి, చింత సుధాకర్, పాస్టర్ రావుల అప్రూమ్, పాస్టర్ ఏనురత్నం, పాస్టర్ జిల్లా సంస్థ పాస్టర్ జీవప్రకాష్ బల్లెం, పాస్టర్ నామ మోజెష్, కత్తుల యెహోవా దాసు తదితరులు పాల్గొన్నారు.

ప్రజావాణి పెండింగ్ దరఖాస్తులను సత్వరమే పరిష్కరించాలి : జిల్లా కలెక్టర్ ఆశిష్ సాంగ్వాన్

కామారెడ్డి జిల్లా (భారత శక్తి ప్రతినిధి) ఫిబ్రవరి 16: ప్రతి సోమవారం నిర్వహించే ప్రజావాణి కార్యక్రమంలో భాగంగా కలెక్టరేట్ సమావేశ మందిరంలో వివిధ మండలాల నుండి వచ్చిన అర్జీలను అర్జీదారుల నుండి స్వీకరించి సంబంధిత అధికారులకు ఇస్తూ తక్షణమే స్పందించి పరిష్కరించాలని జిల్లా కలెక్టర్ అధికారులను ఆదేశించారు.

ఈ సందర్భంగా ప్రతి రోజూ సాయంత్రం టెలికాన్ఫరెన్స్ నిర్వహించడం జరుగుతుందని భూభారతి, రెవెన్యూ సదస్సులు, ప్రజావాణిలో ఉన్న పెండింగ్ దరఖాస్తులు పై చర్చించడం జరుగుతుందని తెలిపారు. ప్రజావాణిలో 32 దరఖాస్తులు వచ్చాయని అన్నారు.

ఈ గ్రీవెన్స్ లో ఆదనపు కలెక్టర్ విక్టర్, అర్జీల వీట, జిల్లా అధికారులు, తహసీల్దార్లు, తదితరులు పాల్గొన్నారు.



మున్సిపల్ పరోక్ష ఎన్నికల నేపథ్యంలో కఠినగర్లో కట్టుదిట్టమైన భద్రత: సీపీ గాడ్ ఆలం

కఠినగర్ ఫిబ్రవరి 16 (భారత శక్తి):

రాష్ట్ర ఎన్నికల సంఘం ఆదేశాల మేరకు రేపు (ఫిబ్రవరి 17, మంగళవారం) జరగనున్న మున్సిపల్ కార్పొరేషన్ మేయర్, డిప్యూటీ మేయర్ మరియు మున్సిపాలిటీల చైర్మన్, వైస్ చైర్మన్ పదవుల పరోక్ష ఎన్నికల కోసం కఠినగర్ పోలీస్ కమిషనరేట్ సర్పంచ్ నిర్దేశించింది. ఈ ఎన్నికల ప్రక్రియ అత్యంత పారదర్శకంగా, ప్రశాంతంగా ముగిసేలా పటిష్టమైన భద్రతా ఏర్పాట్లు చేసినట్లు కఠినగర్ పోలీస్ కమిషనర్ (సీపీ) గాడ్ ఆలం తెలిపారు.

మున్సిపల్ కార్యాలయ పరిసరాల్లో ఎటువంటి అవాంఛనీయ సంఘటనలు జరగకుండా భారీగా పోలీసు బలగాలను మోహరించారు. నిషేధాజ్ఞలు అమలు: కమిషనరేట్ పరిధిలో శాంతిభద్రతల పరిరక్షణ కోసం ఇప్పటికే బి.ఎన్.ఎస్.ఎస్ (ఐబీసా) సెక్షన్ 163 (గతంలోని సెక్షన్ 144) కింద నిషేధాజ్ఞలు జారీ చేశారు. ఇవి ఫిబ్రవరి 16 ఉదయం 6 గంటల నుండి ఫిబ్రవరి 17 ఉదయం 6 గంటల వరకు అమలులో ఉంటాయి.

ఎన్నికలు జరిగే కేంద్రాల వద్ద సీసీటీవీ కెమెరాల ద్వారా నిరంతరం నిఘా ఉంచడంతో పాటు, మున్సిపల్ కార్యాలయాల నమోదంతో గుమిగూడటంపై నిషేధం విధించారు. భద్రతా కారణాల దృష్ట్యా మున్సిపల్ కార్యాలయాలకు వెళ్లే మార్గాల్లో అవసరమైన చోట ట్రాఫిక్ మళ్లింపులు చేపట్టారు. ఈ సందర్భంగా సీపీ గాడ్ ఆలం మాట్లాడుతూ, “ఎన్నికల నియమావళిని ప్రతి ఒక్కరూ గౌరవించాలి. చట్టాన్ని అతిక్రమించే వారిపై కఠిన చర్యలు తీసుకోవడం జరుగుతుంది. ప్రజలు, రాజకీయ పార్టీల ప్రతినిధులు పోలీసులకు సహకరించి ఎన్నికలు ప్రశాంతంగా జరిగేలా చూడాలి” అని కోరారు.

నిర్మల్ మున్సిపాలిటీలో చైర్పర్సన్, వైస్ చైర్పర్సన్ ఎన్నికలు ఏకగ్రీవం



ఉమ్మడి ఆదిలాబాద్ జిల్లా బ్యూరో, ఫిబ్రవరి 16 (భారత శక్తి): నిర్మల్ మున్సిపాలిటీ కార్యాలయంలో సోమవారం నిర్వహించిన చైర్పర్సన్, వైస్ చైర్పర్సన్ ఎన్నికల ప్రక్రియ ప్రశాంతంగా పూర్తైంది. జిల్లా ఎన్నికల అధికారి, జిల్లా కలెక్టర్ నియమించిన అధికారిగా పంచాయతీరాజ్ అధికారి శ్రీనివాస్ ఆధ్వర్యంలో ఉదయం 11 గంటలకు ప్రత్యేక సమావేశం జరిగింది. ఈ సందర్భంగా నూతనంగా ఎన్నికైన 42 మంది కౌన్సిలర్లు ప్రమాణ స్వీకారం చేశారు. సమావేశానికి జనరల్ అబ్దుల్ వీరారెడ్డి హాజరయ్యారు. కోరం పూర్తి కావడంతో చైర్పర్సన్, వైస్ చైర్పర్సన్ ఎన్నికలను ఏకగ్రీవంగా నిర్వహించారు.

చైర్పర్సన్ గా అప్పాల కావ్య ఎన్నికయ్యారు. ప్రతిపాదకుడిగా కత్తి నరేందర్, బలపరిచిన వారిగా ఎం.డి. ఇమాన్ ఉల్లా ఉన్నారు.

వైస్ చైర్పర్సన్ గా అప్పాల గణేష్ చక్రవర్తి ఎన్నికయ్యారు. ప్రతిపాదకుడిగా తాజ్ అద్దీన్, బలపరిచిన వారిగా గొల్లా గోపీనాథ్ ఉన్నారు.

ప్రత్యేక అధికారి ఎన్నిక ఫలితాలను అధికారికంగా ప్రకటించి సమావేశాన్ని ముగించారు. కార్యక్రమంలో మున్సిపల్ కమిషనర్ జగదీశ్వర్ గౌడ్, డి.ఈ. హరి భువన్, తాహసిల్దార్ రాజు తదితరులు పాల్గొన్నారు.

నయినార్ నాగేంద్రన్ విమర్శలు.. స్పందించిన త్రిష



ప్రముఖ నటుడు, టీవీకే అధ్యక్షుడు విజయ్ ను విమర్శించే క్రమంలో భాజపా రాష్ట్ర అధ్యక్షుడు నయినార్ నాగేంద్రన్ చేసిన వ్యాఖ్యలు చర్చనీయాంశమైన సంగతి తెలిసిందే. విజయ్ పై ఆరోపణలు చేస్తూ నటి త్రిష ప్రస్తావన తీసుకురావడంతో దుమారం రేగింది. ఈ క్రమంలో త్రిష తరపు న్యాయవాది తాజాగా ప్రకటన విడుదల చేయడం గమనార్హం. ఉన్నత హోదాలో ఉన్న వ్యక్తి ఇలా మాట్లాడతారని ఎవరూ ఊహించలేదన్నారు. సంబంధిత నోట్ ను త్రిష తన ఇన్స్టాగ్రామ్ ఖాతాలో పోస్టు చేశారు. తన క్లయింట్ త్రిష సూచనల మేరకు అంటూ నటి అడ్వకేట్, అడ్వైజర్ స్టేట్ మెంట్ విడుదల చేశారు. “రాజకీయాల్లో ఉన్నత స్థానంలో ఉన్న ఓ వ్యక్తి ఇలా మాట్లాడతారని నా క్లయింట్ ఊహించలేదు. ఆమెకు రాజకీయాలతో ఎటువంటి సంబంధం లేదు. పాలిటికల్ పార్టీల విషయంలో ఆమె ఎప్పుడూ తటస్థంగానే ఉన్నారు. నటన ద్వారానే తానేంటో నిరూపించుకోవాలని అనుకుంటున్నారని గానీ, ఇలాంటి పాలిటికల్ కామెంట్స్ వల్ల కాదు. సంబంధంలేని విషయాల్లోకి నా క్లయింట్ ను లాగొద్దు” అని విజ్ఞప్తి చేశారు.

ఇంతకీ నాగేంద్రన్ ఏమన్నారంటే...

‘నాలా సొంతగా పార్టీని ప్రారంభించి ఎన్నికల్లో పోటీ చేయగలరా? అని విజయ్ సవాల్ విసిరారు కదా? మీరేమంటారు’ అని విలేకరులు నాగేంద్రను అడగగా ‘పాపం ఆయనకు అనుభవంలేదు. ముందుగా త్రిష ఇంటి నుంచి విజయ్ బయటకు వచ్చి, తన కుటుంబంతో అనుబంధాన్ని కలిగి ఉండాలి’ అంటూ విమర్శించారు.

సైన్స్ ఫిక్షన్ కథలో?



త్వరలో ‘కాక్ బయల్ 2’తో ప్రేమికులుగా తెరపై సందడి చేయడానికి ముస్తాబవుతున్నారు అందాల తార రష్మిక, బాలీవుడ్ కథానాయకుడు పాహిద్ కపూర్. ఈ సినిమాతో పాటు వీరిద్దరూ జంటగా మరో చిత్రానికి గ్రీన్ సిగ్నల్ ఇచ్చినట్లు కొన్ని రోజులుగా వార్తలు వస్తోన్న సంగతి తెలిసిందే. తాజాగా దీని గురించి మరో ఆసక్తికర వార్త నెట్లోల్లో సందడి చేస్తుంది. ఇంకా పేరు ఖరారు కానీ ఈ ప్రాజెక్టులో రష్మిక, పాహిద్ భార్యభర్తలుగా కనిపించనున్నారని, సైన్స్ ఫిక్షన్ నేపథ్యంలో రామాంటిక్ కామెడీ డ్రామాగా ఈ చిత్రాన్ని తీర్చిదిద్దుతున్నట్లు బాలీవుడ్ పర్లాల్లో చర్చ జరుగుతోంది. ఈ సినిమాకు ‘మైదాన్’ ఫిమ్ అమిత శర్మ దర్శకత్వం వహించనున్నారని, ఈ ఏడాది ఆగస్టులో చిత్రీకరణను మొదలు పెట్టడానికి సన్నాహాలు చేస్తున్నారని సమాచారం. ప్రస్తుతం రష్మిక ఖాతాలో ‘మైసా’ సినిమా ఉంది.

ఆరోజు చిరంజీవి చేసిన సాయం చాలా గొప్పది

: సాయికుమార్

తెలుగు సినీ పరిశ్రమలోకి ఎలాంటి బ్యాక్ గ్రౌండ్ లేకుండా ఎంట్రీ ఇచ్చి మోగాస్టార్ స్థాయికి ఎదిగారు చిరంజీవి. ఎంతో మందికి ఆయన ప్రస్థానం ఓ స్ఫూర్తిదాయకం. అంతేకాదు, యువ ప్రతిభను ప్రోత్సహించడంలో ఆయన ఎప్పుడూ ముందుంటారు. తాజాగా ఓ ఇంటర్వ్యూలో నటుడు సాయికుమార్ మాట్లాడుతూ... చిరంజీవి గొప్పదనాన్ని ప్రశంసించారు. అప్పట్లో పవన్ కల్యాణ్ మొదటి సినిమా ‘అక్కడ అమ్మాయి ఇక్కడ అబ్బాయి’ రిలీజ్ కు సిద్ధంగా ఉండగా... సాయికుమార్ హీరోగా నటించిన చిత్రం ‘పోలీస్ స్టోరీ’ తెలుగులో డబ్ అయ్యి రిలీజ్ కావాల్సి ఉంది. సాయికుమార్ డబ్బింగ్ ఆర్టిస్ట్ గానే గుర్తింపు పొందారు కాబట్టి, తెలుగులో హీరోగా మార్కెట్ లేదని భావించారు. దీంతో, మీరు ఈ సినిమాను ప్రమోట్ చేస్తే బాగుంటుందని చిరంజీవిని అడిగారు. అయితే, తమ విన్నపాన్ని తొలుత చిరంజీవి సున్నితంగా తిరస్కరించారని సాయికుమార్ తెలిపారు. తాను బాగుందని చెబితే సినిమాకు ప్రేక్షకులు వస్తారని... కానీ, సినిమా బాగాకపోతే తనను తిట్టుకుంటారని చిరంజీవి అన్నారని చెప్పారు. కానీ, తాను పట్టుబట్టడంతో చిరంజీవి సినిమా చూశారని... ఆ తర్వాత తన నటనను అభినందించడమే కాకుండా... ప్రమాషన్ కోసం ఒక వీడియో కూడా చేశారని తెలిపారు.



ప్రభాస్ కు గాయం

రెబెల్ స్టార్ ప్రభాస్ గాయపడ్డారని సమాచారం. ఆయన తాజాగా నటిస్తోన్న ఫాజీ మూవీ షూటింగ్ లో ప్రమాదం జరిగింది. హను రా ఘవమాడి తెరకెక్కిస్తున్న ఈ చిత్రంలోని ఓ కీలక సన్నివేశం కోసం గుర్రపు స్వారి చేస్తుండగా హీరో కింద పడటంతో చేతికి గాయమైనట్లు సోషల్ మీడియాలో వార్త వైరల్ అవుతోంది. ఈ గాయం చిన్నదేనని సినీ వర్గాల నుంచి సమాచారం అందుతుండగా అధికారిక ప్రకటన కోసం అభిమానులు ఎదురు చూస్తున్నారు. ఈ మూవీ దసరా సందర్భంగా విడుదల కానుంది. దీంతో విరామం లేకుండా షూటింగ్ వార్షి చేసి సినిమాని తెలుగుతో పాటు హిందీ, తమిళ, కన్నడ, మలయాళ, బెంగాలీ భాషల్లో విడుదల చేస్తున్నట్లు చిత్ర బృందం ఇటీవల పేర్కొంది. ఇందులో డార్లింగ్ సరసన ఇమాన్ స్వీ నటిస్తుండగా, మిథున్ చక్రవర్తి, అనుపమ్ ఖేర్, జయప్రద, భానుచందర్ తదితరులు కీలక పాత్రల్లో కనిపించనున్నారు.



నో వెయిటింగ్

టాలీవుడ్ రౌడీ స్టార్ విజయ్ దేవరకొండ, నేషనల్ క్రష్ పెండ్లి వార్తలు ఇప్పుడు సోషల్ మీడియాలో హాట్ టాపిక్ గా మారాయి. వీరిద్దరూ గతేడాదే రహస్యంగా నిశ్చితార్థం చేసుకున్నారని, ఈనెల 26న రష్మిక, విజయ్ దేవరకొండ పెండ్లి చేసుకోనున్నారని జోరుగా ప్రచారం

జరుగుతోంది. ఈ క్రమంలోనే నిన్న రాత్రి నేషనల్ క్రష్ పెండ్లి వార్తలు ఇప్పుడు సోషల్ మీడియాలో హాట్ టాపిక్ గా మారాయి. వీరిద్దరూ గతేడాదే రహస్యంగా నిశ్చితార్థం చేసుకున్నారని, ఈనెల 26న రష్మిక, విజయ్ దేవరకొండ పెండ్లి చేసుకోనున్నారని జోరుగా ప్రచారం

వివాహ వార్తలపై అటు విజయ్ కానీ, ఇటు రష్మిక కానీ ఇంకా అధికారికంగా ఎలాంటి ప్రకటన చేయలేదు. ఇక ఒకవైపు వ్యక్తిగత జీవితం గురించి ఇన్స్టాగ్రాం వస్తుండగా, వ్యక్తిపరంగా కూడా ఈ క్రేజీ కాంబినేషన్ మళ్ళీ సందడి చేయనుంది. రాహుల్ సాం కృత్యన్ దర్శకత్వంలో తెరకెక్కుతున్న పీరియడ్ యాక్షన్ డ్రామా ‘రణబాలి’లో వీరిద్దరూ జంటగా నటిస్తున్నారు.

మానసికంగా కుంగిపోయా

యంగ్ బై గర్ జూనియర్ ఎస్పీ ఆర్ యమదొంగ మూవీతో టాలీవుడ్ లో క్రేజ్ తెచ్చుకున్న హీరోయిన్ మమతా మోహన్ దాస్. అయితే కెరీర్ మంచి ఫాలోలో ఉండగానే క్యాన్సర్ బారిన పడింది. దాదాపు రెండుసార్లు క్యాన్సర్ తో పోరాడి గెలిచింది. చాలా ఏండ్ల తర్వాత మహారాజా మూవీతో ప్రేక్షకులను పలకరించింది. విజయ్ సేతుపతి హీరోగా వచ్చిన ఈ సినిమాలో కీలక పాత్రలో మెప్పించింది. అంతేకాకుండా ఇటీవలు దుర్గాంగి సినిమాతో టాలీవుడ్ లో రీ ఎంట్రీ ఇచ్చింది ఈ ముద్దుగుమ్మ. తాజాగా ఓ ఇంటర్వ్యూలో తన వ్యక్తిగత జీవితంలో జరిగిన ఘటనపై ఆసక్తికర విషయాలను వెల్లడించింది. ఒక స్టార్ యాక్షర్

తనను ఎలా మోసం చేశాడని తెలిపింది. క్యాన్సర్, బొల్లి వ్యాధి సమస్యలతో సమస్యలతో పోరాడుతున్న సమయంలోనే ప్రేమ, పెండ్లి విషయంలోనూ ఎంతో మానసిక వేదనను అనుభవించానని అంటోంది. ‘నాకు డేటింగ్, ప్రేమలో పెద్దగా అనుభవం లేదు. క్యాన్సర్ ఉన్నట్లు నిర్ధారణ అయిన తర్వాత, ఒక మహిళగా నా అంచనాలను నెరవేర్చుకోవాలనుకున్నా. ఆ సమయంలో ఒక ప్రముఖ మలయాళ నటుడు నన్ను డేటింగ్ కోసం అడిగాడు. అందుకు నా తల్లి సైతం నాకు గ్రీన్ సిగ్నల్ ఇచ్చింది. కానీ అతడికి అప్పటికే వేరే మహిళతో నిశ్చితార్థం జరిగింది. ఈ విషయాన్ని నా దగ్గర దాచి పెట్టాడు. అసలు విషయం తెలిసి షాకయ్యాను. తర్వాత నా జీవితంలో మరో వ్యక్తిని కలుసుకున్నాను. కానీ ఈ ప్రేమ, డేటింగ్ అనవసరమని అన్నాడు. ఒకవైపు అనారోగ్యం, మరోవైపు పెండ్లి బంధంలో విడాకులు నన్ను మానసికంగా కుంగదేశాయి’ అంటూ మమతా చెప్పుకొచ్చింది.

ప్రియాంక చోప్రాను చూసి దేశం గర్విస్తోంది: శశిధరూర్

నటి ప్రియాంక చోప్రాను చూసి దేశం గర్విస్తోందని కాంగ్రెస్ సీనియర్ నేత శశిధరూర్ అన్నారు. అమెరికాలోని హార్వర్డ్ విశ్వవిద్యాలయంలో జరిగిన హార్వర్డ్ ఇండియా కాన్ఫరెన్స్ 2026లో ఆమె పాల్గొన్నారు. ఈ కార్యక్రమానికి శశిధరూర్ కూడా హాజరయ్యారు. ఈ సందర్భంగా ఎక్స్ వేదికగా ప్రియాంకపై ఆయన ప్రశంసలు కురిపించారు. “ప్రియాంక ఏ పని చేసినా హుందాగా చేస్తారు. భారతీయులు అరుదుగా కనిపించే అంతర్జాతీయ వేదికపై ఆమె ఉండడం చూసి దేశం మొత్తం గర్విస్తోంది. వేదికపై ఆమె మాటలు కూడా అందరినీ ఆలోచింపజేసేలా ఉంటాయి. ఇంతకంటే గర్వకారణం ఇంకేం ఉంటుంది” అని

శశిధరూర్ తన పోస్ట్ లో రాసుకొచ్చారు. ఈ పోస్ట్ ను రీషేర్ చేసిన ప్రియాంక ఆయనకు ధన్యవాదాలు తెలిపారు. ‘మీ నుంచి ప్రశంసలు అందుకోవడం చాలా ఆనందంగా ఉంది. మీరు త్వరగా కోలుకోవాలని ఆశిస్తున్నాను’ అని రిపై పెట్టారు. ఫిబ్రవరి 4న ప్రమాదవశాత్తూ ఆయన కిందపడిన విషయం తెలిసిందే. కాలుకు ఉన్న కట్టుతోనే వీల్చైర్ లో పార్లమెంట్ సమావేశాలకు హాజరయ్యారు. ప్రస్తుతం ప్రియాంక చోప్రా ‘వారణాసి’లో నటిస్తున్నారు. మహేశ్ బాబు హీరోగా రాజమౌళి దర్శకత్వంలో రానున్న ఈ సినిమాలో ఆమె మందాకిని పాత్రలో కనిపించనున్నారు. వచ్చే ఏడాది ఏప్రిల్ 7న ఈ సినిమా విడుదల కానుంది.

